

மார்ச் - 24

TNPSC துளிகள்

- ❖ கால்பந்து விளையாட்டில் ஹைதராபாத் FC அணியானது இந்தியன் சூப்பர் லீக் என்ற போட்டியில் தனது முதல் பட்டத்தை வென்றது.
 - இந்த அணி பெனால்டி சுற்றில் கேரளா பிளாஸ்டர்ஸ் அணியை வீழ்த்தியது.
- ❖ களவு போன நூற்றாண்டு காலப் பழமையான சுமார் 29 கலைப் பொருட்களை ஆஸ்திரேலியாவிலிருந்து இந்தியா மீட்டுள்ளது.
 - இந்த கலைப்பொருட்கள் அந்தந்த மாநிலங்களின் கோயில்களிடம் ஒப்படைக்கப் படும்.
- ❖ குவைத் நாட்டில் நிலவும் வெப்பநிலை 53.2 டிகிரி செல்சியசை (127.7 டிகிரி பாரன்ஹீட்) எட்டியது.
 - இதனால் இந்த நாடு புவியின் வெப்பமான நாடுகளுள் ஒன்றாக மாறியது.
- ❖ பாரதீய ஜனதா கட்சியின் தலைவர் புஷ்கர் சிங் தாமி, தொடர்ந்து 2வது முறையாக உத்தரகாண்ட் மாநிலத்தின் முதல்வராகப் பதவியேற்க உள்ளார்.
 - தாமி இந்த மலைப்பாங்கான மாநிலத்தின் 13வது முதல்வர் ஆவார்.

தமிழ்நாடு செய்திகள்

தமிழ்நாடு வேளாண் நிதிநிலை அறிக்கை - 2022 முக்கிய அம்சங்கள்



- ❖ 2022-23 ஆம் ஆண்டிற்கான வேளாண் நிதிநிலை அறிக்கைத் திட்டத்திற்காக இந்த ஆண்டு 33,000 கோடி ரூபாய் ஒதுக்கப்பட்டுள்ளது.
- ❖ இந்த ஆண்டு வேளாண் துறைக்காக, கடந்த ஆண்டில் ஒதுக்கப்பட்ட 32,775.78 கோடி ரூபாயிலிருந்து ரூ.231.90 கோடி ரூபாய் தொகை உயர்த்தப்பட்டுள்ளது.
- ❖ தமிழக அரசானது மாநிலம் முழுவதும் உள்ள விவசாயிகள் அனைவருக்கும் இலவச மின்சாரம் வழங்க முடிவு செய்து அதற்காக 5,157.56 கோடி ரூபாயினை ஒதுக்கி உள்ளது.

- ❖ 2022-23 ஆம் ஆண்டிற்கான உணவு தானிய உற்பத்தி இலக்கு 126 லட்சம் மெட்ரிக் டன்களாகும்.
- ❖ பருத்தி மகசூலை அதிகரிப்பதற்காக, மத்திய மற்றும் மாநில அரசு நிதியுடன் சேர்த்து, 15.32 கோடி ரூபாய் மதிப்பீட்டில் நிலையானப் பருத்திச் சாகுபடி என்ற திட்டமானது அமல்படுத்தப்படும்.
- ❖ தமிழகத்தின் தஞ்சாவூர், சேலம், திருவள்ளூர், நெல்லை மற்றும் விழுப்புரம் மாவட்டங்களில் சோயா அவரைச் சாகுபடியை அதிகரிப்பதற்கு வேண்டி சில சிறப்பு நடவடிக்கைகள் மேற்கொள்ளப்பட்டு வருகின்றன.
- ❖ அனைத்துக் கிராம அண்ணா மறுமலர்ச்சித் திட்டத்துடன் இணைக்கப்பட்ட 3,204 கிராமப் பஞ்சாயத்துகளில் 300 கோடி ரூபாய் செலவில் கலைஞரின் அனைத்துக் கிராம ஒருங்கிணைந்த வேளாண் மேம்பாட்டுத் திட்டமானது அமல்படுத்தப்பட்டது.
- ❖ மொத்தம் 10 கோடி ரூபாய் செலவில் தர்மபுரி, நாகப்பட்டினம், வேலூர், மற்றும் திருப்பத்தூர் ஆகிய மாவட்டங்களில் 4 புதிய உழவர் சந்தைகள் நிறுவப்படும்.
- ❖ மாநில மரமான பனை மரத்தின் எண்ணிக்கையை அதிகரிப்பதற்காக 10 லட்சம் பனை விதைகளை மாநில அரசு விநியோகம் செய்யும்.
- ❖ கரும்பு விவசாயிகளுக்கு சிறப்பு மானியமாக மெட்ரிக் டன்னிற்கு ரூ.195 மானியம் வழங்கப் பட உள்ளதால் அதன்மூலம் 1.2 லட்சம் விவசாயிகள் பயனடைவர்.
- ❖ தமிழ்நாடு வேளாண் பல்கலைக் கழகத்துடன் இணைந்து "தமிழ் மண் வளம்" என்ற ஒரு பிரத்தியேக தளமானது உருவாக்கப்படும்.

நெல் சாகுபடிப் பரவல்

- ❖ தமிழகத்தில் 2021-22 ஆம் நிதியாண்டில் நெல் சாகுபடி புதிய உச்சத்தை எட்டியது.
- ❖ மொத்தச் சாகுபடிப் பரப்பானது 21.65 லட்சம் ஹெக்டேர்களாகும்.
- ❖ கடந்த 15 ஆண்டுகளில் இல்லாத அளவிற்கு நெல் சாகுபடியானது இந்த அளவிற்குப் பரவியுள்ளது.
- ❖ இதற்கு முன்பாக 2015-16 ஆம் ஆண்டில் 20 லட்சம் ஹெக்டேர் என்ற ஒரு அளவிலேயே சாகுபடி இருந்தது.

மேகதாது அணைத் திட்டத்திற்கு எதிரான தீர்மானம்


- ❖ மேகதாது அணைத் திட்டத்திற்காக கர்நாடக அரசு சமர்ப்பித்த ஒரு விரிவானத் திட்ட அறிக்கையினை காவிரி நீர் மேலாண்மை ஆணையம் பரிசீலிக்கக் கூடாது என்று தமிழக சட்டசபையில் ஒருமனதாக தீர்மானம் நிறைவேற்றப்பட்டது.
- ❖ இந்தத் திட்டத்திற்கு மத்திய அரசு அனுமதியளிக்கக்கூடாது எனவும் இத்தீர்மானத்தில் வலியுறுத்தப் பட்டது.

தேசியச் செய்திகள்

இந்தியா - ஆஸ்திரேலியா மெய்நிகர் உச்சி மாநாடு

- ❖ இந்த உச்சி மாநாட்டில் முக்கிய முதலீடு, முக்கியக் கனிமங்கள், புலம்பெயர்தல், பாதுகாப்பு, தொழில்நுட்ப ஒத்துழைப்பு மற்றும் டிஜிட்டல் (எண்ணிம) துறைகள் பற்றி விவாதிக்கப் பட்டன.


- ❖ பிரதமர் மோடி மற்றும் ஆஸ்திரேலியப் பிரதமர் ஸ்காட் மோரிசன் இந்த உச்சி மாநாட்டில் பங்கேற்றனர்.
- ❖ முதலாவது மெய்நிகர் மாநாடானது 2020 ஆம் ஆண்டில் நடத்தப் பட்டது.



வளைகுடா வணிக உச்சிமாநாடு

- ❖ ஹாங்காங், ஜக்கிய அரபு அமீரகம் மற்றும் சவுதி அரேபியா ஆகிய நாடுகளைச் சேர்ந்த 33 நிறுவனங்களின் பிரதிநிதிகள் ஸ்ரீநகர் வந்தடைந்தனர்.
- ❖ ஜம்மு & காஷ்மீரில் பல்வேறு துறைகளில் முதலீட்டு வாய்ப்புகளை ஆராய்வது குறித்து விவாதிக்கும் ஒரு நோக்கில் இந்தப் பிரதிநிதிகள் இந்த உச்சி மாநாட்டில் கலந்து கொண்டனர்.
- ❖ முதல்முறையாக சவுதி அரேபிய நாட்டினைச் சேர்ந்த முதலீட்டாளர்கள் ஜம்மு & காஷ்மீரில் நிலவும் வணிக வாய்ப்புகளின் மீது ஆர்வம் காட்டியுள்ளனர்.

ஒல் சிகி



- ❖ இந்திய அரசியலமைப்பானது முதன்முறையாக ஒல் சிகி என்ற வரி வடிவில் எழுதப் பட்ட சந்தாலி மொழியில் மொழிபெயர்க்கப் பட்டுள்ளது.
- ❖ இந்த வரி வடிவமானது ஒல் செமெத், ஒல் மற்றும் சிகி எனவும் அழைக்கப்படுகிறது.
- ❖ ஒல் சிகி வரி வடிவமானது சந்தாலி மொழியை எழுதப் பயன்படுத்தப் படுகிறது.
- ❖ ஒல் சிகி வரி வடிவத்தினைத் தோற்றுவித்தவர் பண்டிட் இரகுநாத் முர்மு (குரு கோம்கி)

என்பவராவார்.

- ❖ சந்தாலி என்பது 15 ஆம் நூற்றாண்டின் தொடக்கத்தினைச் சேர்ந்த இலக்கியத்தினைக் கொண்ட மற்றும் தனக்கென சிறப்புப் பண்புகளைக் கொண்ட ஒரு மொழியாகும்.

மாநிலச் செய்திகள்

நில உரிமையைக் கண்காணிப்பதற்கான இயக்க வரைபடம்

- ❖ கிராமங்களில் இயக்க (மாறுநிலை) வரைபடம் (dynamic map) என்ற கருத்தாக்கத்தினை அறிமுகம் செய்த முதல் மாநிலமாக பீகார் மாற உள்ளது.
- ❖ இந்த வரைபடமானது ஒவ்வொரு முறை நில உரிமை கைமாவும் போதும் தானாகவே புதுப்பிக்கப் படும்.
- ❖ சட்ட மோதல்களைக் குறைப்பதே இந்த நடவடிக்கையின் நோக்கம் ஆகும்.

பிரபலமானவர்கள், விருதுகள், மற்றும் நிகழ்வுகள்

ஜெயதி கோஷ்


- ❖ ஐக்கிய நாடுகள் அமைப்பின் தலைமைச் செயலாளர் அன்டோனியா குட்டெரஸ், ஐக்கிய நாடுகளால் புதிதாக அமைக்கப்பட்ட பயன்மிகுப் பலதரப்பு ஆலோசனை வாரியத்தின் ஒரு உறுப்பினராக இந்திய மேம்பாட்டுப் பொருளாதார வல்லுநர் ஜெயதி கோஷ் என்பவரை நியமிப்பதாக அறிவித்துள்ளார்.
- ❖ ஜெயதி கோஷ் அமெரிக்காவின் மாசாகுசெட்ஸ் ஆம்ஹெர்ஸ்ட் என்ற பல்கலைக் கழகத்தின் ஒரு பேராசிரியர் ஆவார்.



G.R. விஷ்வநாத் எழுதிய புத்தகம்

- ❖ இந்தியாவின் முன்னாள் கிரிக்கெட் அணித்தலைவரான குண்டப்பா ரங்கநாத விஷ்வநாத் "Wrist Assumed : An Autobiography" என்ற பெயரில் தனது சுயசரிதையை எழுதியுள்ளார்.
- ❖ இதனை மூத்தப் பத்திரிக்கையாளர் R. கௌசிக் அவருடன் இணைந்து எழுதியுள்ளார்.

- ❖ 1969 மற்றும் 1986 ஆகிய ஆண்டுகளுக்கு இடைப்பட்ட காலத்தில் இந்திய அணிக்காக டெஸ்ட் போட்டிகளில் 91 முறை விளையாடி 6000க்கும் மேல் ரன்கள் குவித்த குண்டப்பா விஷ்வநாத்தின் கிரிக்கெட் பயணத்தை இப்புத்தகம் விவரிக்கிறது.



விளையாட்டுச் செய்திகள்

மாற்றுத் திறனாளிகளுக்கான உலக கிராண்ட் பிரிக்ஸ் போட்டி




- ❖ இப்போட்டியானது துபாய் நகரில் நடத்தப் பட்டு வருகிறது.
- ❖ 43 நாடுகளைச் சேர்ந்த 450 விளையாட்டு வீரர்கள் இந்தப் போட்டியில் பங்கேற்கச் செய்கின்றனர்.
- ❖ இந்தப் போட்டியில் பங்கேற்கும் தடகள வீரர்கள் ஹாங்குலோ 2022 ஆசிய பாரா போட்டிகள் மற்றும் பர்மிங்காம் 2022 காமன்வெல்த் போட்டிகள் ஆகியவற்றிற்குத் தேர்வாகச் செய்வதை ஒரு இலக்காகக் கொண்டுப் பங்கேற்பர்.
- ❖ இந்தப் போட்டியில் பாரா ஒலிம்பிக் வீரர் தாராம்பிர் தலைமையில் 29 வீரர்கள்

கொண்ட இந்திய அணியானது பங்கேற்க உள்ளது.

- ❖ தாராம்பிர் ஆடவருக்கான மரத்துண்டு (கிளப்) எறிதல் மற்றும் வட்டு எறிதல் F51 ஆகிய போட்டிகளில் பங்கேற்பார்.

முக்கிய தினங்கள்

உலக கவிதை தினம் - மார்ச் 21



- ❖ மனித உள்ளத்தின் படைப்பாக்க உணர்வை உள்ளீர்க்கும் கவிதையின் தனித்துவமான ஒரு திறனை அங்கீகரிப்பதற்காக வேண்டி ஒவ்வோர் ஆண்டும் இந்தத் தினமானது அனுசரிக்கப் படுகிறது.
- ❖ 1999 ஆம் ஆண்டில் பாரீஸ் நகரில் நடைபெற்ற யுனெஸ்கோ அமைப்பின் 30வது கூட்டத்தில் யுனெஸ்கோ அமைப்பினால் இத்தினம் ஏற்றுக் கொள்ளப் பட்டது.

உலக வானிலை தினம் - மார்ச் 23



- ❖ இந்தத் தினமானது உலக வானிலை அமைப்பின் நிறுவன தினமாகக் கொண்டாடப் படுகிறது.

- ❖ இது புவியின் வளிமண்டலத்தினுடையச் செயல்பாடுகள் குறித்த ஈடுபாடுகளைச் செலுத்துகிறது.
- ❖ இந்த ஆண்டிற்கான இத்தினத்தின் கருத்துரு, "முன்னெச்சரிக்கை மற்றும் முன்கூட்டிய நடவடிக்கை" என்பதாகும்.
- ❖ இத்தினமானது, 1950 ஆம் ஆண்டு மார்ச் 23 அன்று நிறுவப்பட்ட உலக வானிலை அமைப்பின் நிறுவன தினமாக அனுசரிக்கப்படுகிறது.

தியாகிகள் தினம் - மார்ச் 23

- ❖ ஒவ்வொரு ஆண்டும் இந்திய நாடு தியாகிகள் தினம் (அ) சாஹீத் திவாஸ் (அ) சர்வோதயா தினத்தினை அனுசரிக்கிறது.
- ❖ இந்திய விடுதலைக்காக வேண்டி தங்களது உயிர்களைத் தியாகம் செய்த பகத்சிங், சுக்தேவ் தாபேர் மற்றும் சிவராம் ராஜ்குரு ஆகிய விடுதலைப் பேராளிகளின் நினைவு நாளினை அனுசரிக்கும் விதமாக இத்தினமானது கடைப்பிடிக்கப்படுகிறது.
- ❖ மேலும், ஜனவரி 30 ஆம் தேதியானது மகாத்மா காந்தி அவர்களின் நினைவாக வேண்டி அதுவும் தியாகிகள் தினமாக அனுசரிக்கப்படுகிறது.



பாகிஸ்தான் தினம் - மார்ச் 23



- ❖ 1940 ஆம் ஆண்டில் லாகூரில் முஸ்லிம் லீக் கட்சியால் பாகிஸ்தான் தீர்மானம் ஏற்றுக்



கொள்ளப் பட்டதை நினைவு கூறும் விதமாக இத்தினமானது கொண்டாடப்படுகிறது.

- ❖ இது உலக அரசியலில் மிகவும் சக்தி வாய்ந்த அரசியல் இயக்கங்களுள் ஒன்றாக கருதப் படுகிறது.

